



### **Minuti tal-450 laqgħa tal-Kunsill li saret nhar it-Tnejn 25 ta' Mejju, 2015**

Il-laqgħa bdiet fis-6.00 ta' filghaxija b'talba. Is-Sindku, is-Sur Marc Vella Bonnici, ppresieda l-laqgħa.

#### Item 1 – Attendenza u Apologiji

Preżenti kienu s-Sindku Marc Vella Bonnici, il-Viċi-Sindku s-Sur Domenic Agius u l-Kunsillieri s-Sur Joseph Buttigieg, is-Sur Joseph Agius, is-Sur Brian Spiteri, is-Sur Joseph Vella, is-Sinjura Anna Calleja, is-Sur Joseph Agius (Is-Sway).

Is-Sur John J Pace dahal għal-laqgħa fis-6.07 ta' filghaxija u s-Sur Mark Grech dahal fis-6.15 ta' filghaxija.

L-Ambaxxatriċi Lokali għaž-Żgħażaġħ is-Sinjinorina Katrin Busuttil kienet skużata.

Inqrat ittra ta' skuża mibghuta mis-Sur Joseph Bonnici fejn talab li jiġi skużat milli jattendi għal-laqgħa tal-Kunsill. Fuq proposta tas-Sur Joseph Buttigieg li għet issekondata mis-Sur Joseph Vella, il-Kunsill qabel unanimament li s-Sur Joseph Bonnici jiġi skużat.

#### Item 2 – Approvazzjoni tal-Minuti

Fuq proposta tas-Sinjura Anna Calleja li għet issekondata mis-Sur Joseph Buttigieg, il-Kunsill qabel unanimament li ssir korrezzjoni fit-tieni paragrafu ta' paġna 262 u minflok il-kliem 'stop signs' fi Triq Santa Duminka, Triq il-Qalb Imqaddsa, Triq l-Iskola, Triq il-Karmnu u Triq Lia, jidhol il-kliem 'stop signs' fi Triq il-Qalb Imqaddsa, Triq l-Iskola u tingħata prijorità sabiex isiru stop signs fuq iż-żewġ naħat ta' Triq il-Karmnu bejn Triq Santa Duminka u Triq Lia peress illi kienu qed isiru hafna inċidenti tat-traffiku.

Fuq proposta tas-Sinjura Anna Calleja li għet issekondata mis-Sur Joseph Buttigieg, il-Kunsill qabel unanimament li ssir korrezzjoni ukoll fit-tielet paragrafu ta' paġna 267 u minflok il-kliem 'Triq l-Iskola' jidhol il-kliem 'Triq ix-Xgħajra'.

Fuq proposta tas-Sur Joseph Buttigieg li giet issekondata mis-Sur Brian Spiteri, il-Kunsill qabel unanimament li ssir korrezzjoni fit-tielet paragrafu ta' pagna 265 u minflok il-kliem 'Triq G Agius Muscat' jitniżżel il-kliem 'Triq is-Santwarju'.

Fis-6.10 ta' filghaxija s-Sur John J Pace dahal ghal-laqgħa.

Fuq proposta tas-Sur Joseph Buttigieg li giet issekondata mis-Sur Brian Spiteri, il-Kunsill qabel unanimament li ssir korrezzjoni fit-tminn paragrafu ta' pagna 265 u minflok il-kliem 'u minflok ikun hemm żewġ karregġjati issir karregġjata wahda' jidhol il-kliem 'u minflok isiru żewġ karregġjati minflok karregġjata wahda'.

Fuq proposta tas-Sur Joseph Vella li giet issekondata mis-Sur Brian Spiteri, il-Kunsill qabel unanimament li ssir korrezzjoni fis-sitt paragrafu ta' pagna 263 u minflok il-kliem 'fit-18 ta' Lulju 2015' jidhol il-kliem 'fil-25 ta' Lulju 2015'.

Fuq proposta tas-Sur Joseph Vella li giet issekondata mis-Sur Brian Spiteri, il-Kunsill qabel unanimament li issir korrezzjoni fis-seba' paragrafu ta' pagna 263 u wara l-kliem 'u €5,000 mill-V18.' jitniżżel il-kliem 'Is-Sur Joseph Vella kien gie verbalment nfurmat illi ser kien ser jingħata din l-ghajnuna finanzjara.'

Il-minuti tal-448 laqgħa ġew unanimament approvati fuq proposta tas-Sur Joseph Agius li giet issekondata mis-Sur Marc Vella Bonnici.

Il-minuti tal-449 laqgħa li saret b'urġenza ġew unanimament approvati fuq proposta tas-Sindku li giet issekondata mis-Sur Joseph Buttigieg.

### Item 3 – Punti li johorġu mill-Minuti

Is-Sinjura Anna Calleja qalet li *l-stop signs* fi Triq il-Karmnu bejn Triq Santa Duminka u Triq Lia kienu għadhom ma sarux.

Is-Sinjura Anna Calleja talbet sabiex tkun taf meta kienu ser isiru l-laqgħat tal-Kunsill fil-komunità sabiex jiġi diskuss mal-pubbliku t-*traffic management* fl-inhawi ta' Triq Santa Duminka, Triq il-Qalb Imqaddsa, Triq l-Iskola, Triq il-Karmnu u Triq Lia. Is-Sindku talab l-ghajnuna tal-Kunsilliera sabiex ikunu jistgħu jsiru l-laqgħat fil-komunità peress illi din l-attività kienet tinvolvi hafna xogħol minn naha tal-Kunsill. Is-Sur Joseph Buttigieg issugerrixxa sabiex il-Kunsill ihejji pjanta tat-*traffic management* biex din tiġi diskussa matul il-laqgħat li ser isiru mill-Kunsill mar-residenti. Is-Sur Joseph Agius talab li jitqabblad il-Perit tal-Kunsill sabiex jagħmel pjanta ta' *traffic management* sabiex tiġi diskussa mar-residenti.

Is-Sur Joseph Buttigieg qal illi kien qed jagħmel xogħol tal-Kunsill relatat mal-attività li ser jorganizza fil-11 ta' Gunju, 2015 flimkien mas-Sinjura Isabella Testaferrata de Noto. Is-Sur Buttigieg qal ukoll illi s-Sinjura Testaferrata telqet mingħajr ma tagħtu ebda *feedback* dwar din l-attività. Is-Sur Joseph Buttigieg staqsa lis-Sindku jekk kienetx tagħat *handover* qabel ma telqet. Is-Sindku wieġeb fin-negattiv. Is-Sur Joseph Buttigieg

qal li ghal din l-attività l-Kunsill irid jipprovd i *l-projector* u *screen*, filwaqt illi jingieb *laptop* mid-Dipartiment għall-Kura tas-Sahha Primarja. Fuq proposta tas-Sur Buttigieg li giet issekondata mis-Sindku, il-Kunsill qabel unanimament li jorganizza din l-attività.

Fis-6.15 ta' filghaxija is-Sur Mark Grech dahal għal-laqgħa.

Is-Sur Joseph Agius qal illi kien attenda l-kunċert tas-Società Filarmonica Maria Mater Gratiae liema attività kienet ta' suċċess.

Is-Sur Joseph Agius qal illi kien lest li joffri l-ghajnuna tiegħu lill-kunsilliera meta tkun ser tiġi organizzata attività minnhom f'isem il-Kunsill.

Is-Sindku staqsa jekk kienetx harget is-sejha għall-*Assistant Principal Officer* (Skala 11). Is-Segretarju Eżekuttiv qal illi s-sejha kienet ser tohroġ fil-jiem li ġejjin.

Is-Sindku staqsa jekk kienetx harget is-sejha għall-skrivan *back to back* (skala 15). Is-Segretarju Eżekuttiv qal illi l-Kunsill kien ser jitlob il-permess tad-Dipartiment għal din il-kariga.

#### Item 4 – Qari tal-Minuti tas-Sotto-Kumitat

Inqraw il-minuti tal-65 laqgħa tal-Kumitat Amministrattiv St Peter. Dawn ġew approvati unanimament fuq proposta tas-Sindku li giet issekondata mis-Sur Joseph Agius.

Inqraw il-minuti tal-ewwel laqgħa tas-Sotto-Kumitat għaž-Žgħažgħ u Edukazzjoni. Dawn ġew unanimament approvati fuq proposta tas-Sindku li giet issekondata mis-Sinjura Calleja. Is-Sur Mark Grech talab sabiex il-Kunsill iħallas għall-kiri tas-sala għal tlett ijiem kif ukoll biex isir filmat u wara l-attività jiġi organizzat riċeviment żgħir li jkun fih bibiti mhux alkoholiċi għaž-žagħżagħ. Is-Sur Grech talab sabiex jekk ma jkunx hemm talba għall-hlas relatat mal-filmat, il-Kunsill jikkunsidra li jingħata rikonoxximent tal-okkażjoni. Is-Sur Grech qal illi l-ispiża totali sabiex tiġi organizzata din l-attività ser tkun ta' madwar €2,000. Fuq proposta tas-Sur Mark Grech li giet issekondata mis-Sinjura Anna Calleja, il-Kunsill qabel unanimament li jorganizza din l-attività.

Fis-6.30 ta' filghaxija is-Sur Mark Grech talab li jkun skużat.

#### Item 5 – Korrispondenza

Dwar *Memo* 10/2015 mibghuta mid-Dipartiment għall-Gvern Lokali, il-Kunsill, fuq proposta tas-Sindku li giet issekondata mis-Sur Joseph Buttigieg, qabel unanimament li japplika għal skema ta' ghajnuna finanzjarja u jitlob li jingħata l-ammont ta' €600 u johroġ l-istess ammont ta' flus.

Inqrat *Memo* 11/2015 mibghuta mid-Dipartiment għall-Gvern Lokali dwar l-Iskema ta' Finanzjament għal Restawr ta' Postijiet Storiċi Żgħar. Fuq proposta tas-Sindku li giet

issekondata mis-Sur Joseph Agius, il-Kunsill qabel unanimament li japplika biex igib fondi ghar-restawr tal-Mina ta' Hompesch.

Inqrat korrispondenza mibghuta mis-Sur Jeffrey Ellul mill-Uffiċċju Elettorali sabiex jinghata isem lil triq bla isem fil-viċinanzi ta' Block H fil-Qasam tad-Djar ta' Haż-Żabbar. Fuq proposta tas-Sur Brian Spiteri li giet issekondata mis-Sindku, il-Kunsill qabel unanimament li din it-triq tinghata l-isem uffiċjali ta' Triq il-Ward.

Inqrat korrispondenza mibghuta minn *Nexos Street Lighting* fejn il-Kunsill gie nfumat illi wara laqgħa li saret mal-Kumitat Kongunt li hareġ is-sejha għall-offerti għall-manutenzjoni ta' dwar tat-toroq, il-kumpanija kienet ser iżomm l-istess rati tal-kuntratt preċedenti minbarra l-*items* godda li ma kienux inklużi fit-tender 01/05, kif ukoll *item number* J8 u *call charge* għal kull tlett oġġetti li issa ser tkun ta' €19.80. Il-kumpanija *Nexos Street Lighting* kienet l-unika offerent u din id-deċiżjoni ittichdet ukoll fid-dawl tal-fatt illi l-Kunsill Lokali ma nghatax zieda fil-fondi għall-manutenzjoni ta' toroq. Fuq proposta tal-Viċi-Sindku li giet issekondata mis-Sindku, il-Kunsill qabel unanimament li jaċċettaw ir-rati u l-kundizzjonijiet.

Inqrat korrispondenza mibghuta mis-Sinjura Joan Mangion, mir-Reġjun Xlokk fejn infurmat lill-Kunsilli illi s-servizz offrut minn *Relos Services Limited* għas-servizz ta' *Authorised Officers* kien twaqqaf u li l-ammont annwali ta' €60,000 kien ser jiġi mqassam lill-kunsilli lokali u lir-reġjuni.

#### Item 6 - Xogħol tal-Kunsill

##### Rapport tal-Udituri u Ittra ta' Direzzjoni

Is-Segretarju Eżekuttiv ressaq quddiem il-Kunsill ir-Rapport tal-Awditur għas-sena finanzjarja li għalqet fil-31 ta' Diċembru 2014 flimkien mal-Ittra ta' Direzzjoni. Kopja ta' dawn id-dokumenti nghatat lis-Sindku u lil kull Kunsillier. Fuq proposta tas-Sur Brian Spiteri li giet issekondata mis-Sindku, il-Kunsill approva unanimament ir-risposta għall-*Management Letter*.

##### Skeda tal-Pagamenti

Fuq proposta tas-Sur Brian Spiteri li giet issekondata mill-Viċi-Sindku, il-Kunsill approva unanimament l-iskeda ta' hlasijiet mit-28 t' April 2015 sal-25 ta' Mejju 2015 li kien jammonta għal €22,284.74.

Fuq proposta tas-Sindku li giet issekondata mis-Sur Brian Spiteri, il-Kunsill approva unanimament il-*petty cash expenditure* ghax-xahar ta' April 2015 li kien jammonta għal €106.13.

#### Approvazzjoni tar-Rapport Annwali Amministrattiv

Is-Segretarju Eżekuttiv ressaq għall-approvazzjoni tal-Kunsill ir-Rapport Annwali Amministrattiv għas-sena finanzjarja Jannar – Diċembru 2014. Dan ir-rapport gie approvat unanimament mill-Kunsill fuq proposta tas-Sindku li giet issekondata mis-Sur Brian Spiteri.

#### Item 7 - Aġġudikazzjoni ta' offerti u deċiżjoni dwar il-kuntratti :

##### Aġġudikazzjoni ta' offerti għall-Manutenzjoni ta' Tabelli u Sinjali tat-Traffiku (ZLC 3/2015)

Is-Segretarju Eżekuttiv ressaq quddiem il-Kunsill l-offerta li saret għas-servizz ta' manutenzjoni ta' tabelli u sinjali tat-traffiku. Is-Segretarju qal illi kien hemm offerta wahda għal dan is-servizz, dik minghand il-Koperattiva Tabelli u Sinjali tat-Traffiku. Id-dokument kellu id-dokumenti kollha mimlija u ffirmati. Fuq proposta tas-Sur Joseph Agius (Is-Sway) li giet issekondata mis-Sur Joseph Buttigieg, il-Kunsill qabel unanimament li jaċċetta l-offerta tal- Koperattiva Tabelli u Sinjali tat-Traffiku.

##### Aġġudikazzjoni ta' kwotazzjonijiet għal xiri ta' *photocopier* professjonali (ZLCQT 1/2015)

Il-Kunsill għadda biex jevalwa l-kwotazzjonijiet li kienu ġew mitfugha għax-xiri tal-*photocopier*. Fuq proposta tas-Sindku li giet issekondata mis-Sur Brian Spiteri, il-Kunsill qabel unanimament li jixtri l- *photocopier* minghand *Strand Electronics* għall-prezz ta' €1,062 *Option A* li kienet l-aktar wahda vantaġġuża.

Is-Segretarju Eżekuttiv informa lill-Kunsill li l-kuntratt li l-Kunsill għandu għas-servizz ta' tindif u zamma tas-*soft areas* u *roundabouts* (ZLC 3/2012) kien ser jaghlaq fis-17 ta' Awwissu 2015. Dan il-kuntratt ma jistax jerga' jiġi mġedded għal sena addizzjonali u għalhekk trid tinhareġ sejha ġdida għall-offerti. Fuq proposta tas-Sur Joseph Buttigieg li giet issekondata mis-Sindku, il-Kunsill qabel unanimament li tinhareġ din is-sejha.

#### Item 8- Attivitàjiet Kulturali

Fuq proposta tas-Sindku li giet issekondata mis-Sur Joseph Vella, il-Kunsill qabel unanimament li fis-26 ta' Mejju, 2015 jorganizza l-attività *Healthy Lifestyle Day* flimkien mal-iskola Primarja A u jinghata fl-ixkun ilma lit-tfal tal-iskola matul din l-attività.

Fuq proposta tas-Sindku li giet issekondata mis-Sinjura Anna Calleja, il-Kunsill qabel unanimament li jorganizza attività *Annual Presentation Night* flimkien mas-*St Patrick Youth Football Nursery* u li jinghataw *mementos* tal-okkażjoni.

#### Item 10 - Tifkira tat-300 sena tal-Inkwatru Titulari

Fuq proposta tas-Sindku li giet issekondata mis-Sur Brian Spiteri, il-Kunsill qabel unanimament li jorganizza attività flimkien mal-Knisja ta' Haż-Żabbar biex tiġi mfakkra t-300 sena tal-Inkwatru Titulari. L-ispiża biex tiġi organizzata din l-attività mistennija tkun ta' madwar €5,000.

#### Item 9 - Gabbani tal-Festa

Is-Sur Joseph Buttigieg qal illi issa li kienet qiegħda tiġi rranġata l-bankina ta' Triq tal-Labour mill-Ministeru għat-Trasport u Infrastruttura kienet ser tinholoq problema għat-traffiku meta jarmaw il-gabbani fi żmien tal-festa. Is-Sindku ssuġerixxa li Triq tal-Labour issir *one way* għat-traffiku. Il-Viċi-Sindku ssuġerixxa li parti minn Triq tal-Labour tingħalaq għat-traffiku. Is-Sur Joseph Agius (Is-Sway) issuġerixxa sabiex ma jintramawx gabbani fil-viċinanzi ta-*central strip*.

Fuq proposta tas-Sur Brian Spiteri li giet issekondata mis-Sindku, il-Kunsill qabel unanimament li ssir spezzjoni fuq il-post sabiex tittiehed deċiżjoni fil-laqgħa li jmiss.

Is-Sindku qal illi kien irċieva talba mingħand il-Kappillan sabiex il-gabbani tat-*toys* ma jarmawx fil-viċinanzi tal-knisja.

Is-Sur Joseph Vella qal illi l-gabbani tat-*toys* fil-viċinanzi tal-knisja kienu estetikament koroh u ssuġerixxa li minflok maġenb il-knisja jinstab post alternattiv għall-posti tat-*toys* fil-viċinanzi.

Is-Sur John J Pace qal illi l-Kappillan kien ilmenta miegħu dwar gabbana li qed tintrama fi Triq is-Santwarju taht l-istatwa ta' San Ġużepp.

#### Item 11 - Komunikazzjoni mis-Sindku u mill-Kunsillieri

Is-Sindku qal illi x-xogħol ta' *patching* estensiv kien għadu ma nbediex peress illi l-haddiema assenjati sabiex jagħmlu dan ix-xogħol kienu għadhom ma lestewx minn lokalità ohra.

Is-Sindku nforma lill-Kunsill illi x-xogħol fi Triq il-Ġnien kien wasal biex jinbeda u qal li l-Kunsill kien ser javża lir-residenti.

Is-Sindku nforma lill-Kunsill illi s-sejha għall-offerti għax-xogħol tal-bandli kienet ser tohroġ fil-granet li ġejjin.

Is-Sur John J Pace talab sabiex il-Kunsill jiċċekkja jekk kienx hemm bżonn li ssir talba lil Transport Malta sabiex issir *parking bay* għall-persuni b'diżabilità fi Triq G Agius Muscat.

Is-Sur Joseph Agius (Is-Sway) talab sabiex jitnehhew id-*double yellow lines* li hemm f'parti minn Triq Santa Tereza.

Is-Sindku talab sabiex jitnehhha t-taraġ li hemm fuq il-bankina tal-iskola Primarja B fi Triq Santa Tereza u minflok issir rampa.

Is-Sur Joseph Vella talab sabiex issir *reserved parking* għall-ambulanza fil-viċinanzi ta' Skola Primarja A peress illi f'din l-iskola kien hemm tifla li tbat b'kundizzjoni ta' saħħa.

Is-Sur Joseph Vella talab sabiex il-Kunsill jagħmel talba lil Transport Malta sabiex jitpoġġew *bollards* madwar it-toroq tal-iskola matul il-hinijiet tad-dhul u l-hruġ mill-iskola biex b'hekk ma jidhlux vetturi u jkunu ta' periklu għall-istudenti.

Is-Sur Joseph Vella talab sabiex tiġi rranġata *parking bay* fi Triq il-Qaqoċ peress illi ma kinitx toqghod karozza. Is-Sindku qal illi dan il-parkeġġ kien ser jinbidel f'parkeġġ għal mutur.

Is-Sur Joseph Vella qal illi kien hemm hafna *tyres* fil-viċinanzi ta' Triq Bieb is-Sultan li jistghu jkunu ta' periklu f'każ ta' nar.

Is-Sur Joseph Agius qal illi x-xoghlijiet li kien talab waqt il-laqgħa tal-Kunsill kienu għadhom ma sarux kollha.

Is-Sur Joseph Agius irrefera għall-kopja ta' korrispondenza li l-Kunsill kien irċieva fejn gie mhegġeġ sabiex jimpjega aktar haddiema taht l-iskema tal-Facilità Korrettiva ta' Kordin. Is-Sindku qal illi kien talab lid-Direttur tal-habs sabiex tintbghat persuna biex tagħmel xogħol klerikali.

Is-Sur Joseph Agius irrefera għall-korrispondenza li kien irċieva relatata ma' serje ta' laqgħat ta' informazzjoni għall-kunsilli lokali dwar il-fondi tal-UE. Is-Sur Agius qal illi ma setax jattendi għal-laqgħat fil-granet skont l-iskeda u għalhekk kien ser jitlob lil MEUSAC sabiex ikun jista' jattendi flimkien mar-rappreżentanti tal-Kunsill Lokali Fgura.

Is-Sinjura Anna Calleja talbet sabiex wara li jsir ix-xogħol ta' *patching* estensiv fi Triq il-Kunvent, issir talba lil Transport Malta sabiex issir *zebra crossing* fil-parti tat-triq fejn hemm il-hwienet. Is-Sur John J Pace qal illi fi Triq il-Kunvent hemm lok ta' żewġ *zebra crossings*.

Is-Sinjura Anna Calleja talbet sabiex isir *refresh* ta' *stop sign* li hemm fi Triq il-Qalb Imqaddsa ma' Triq il-Kunvent.

Is-Sur Joseph Buttigieg qal illi d-dawl tal-Mina ta' Hompesch mhux jixgħel kollu.

Is-Sur Joseph Buttigieg qal illi kien irċieva talba minn sid ta' hanut sabiex jinbidlu l-hinijiet tat-tabella tal-*loading / unloading bay* li hemm fi Triq Tumas Dingli u minflok

isiru mis-7.00 ta' filghodu. Is-Sindku qal illi Transport Malta jistghu jsibu oġġezzjoni peress illi s-7.00 ta' filghodu kien kmieni wisq.

Is-Sur Joseph Buttigieg qal li t-tabella li tindika iż-żona tal-Plier kienet tnehhiet u talab sabiex titwahhal tabella ġdida fil-vicinanzi ta' Triq Santa Marija.

Is-Sur Joseph Buttigieg talab sabiex issir *zebra crossing* fil-vicinanzi ta' Misrah tal-Madonna Medjatriċi.

Il-Viċi-Sindku, is-Sur Domenic Agius, talab sabiex tiġi rrangata bankina mkissra li hemm fi Triq il-Kunvent fil-vicinanzi tal-iskola.

Is-Sur Joseph Buttigieg talab sabiex parti minn Triq il-Karmnu issir *two way* minhabba l-*coaches* tal-iskola.

Il-laqgħa spiċċat fit-8.15 ta' filghaxija.

Duncan Busuttil  
Segretarju Eżekuttiv

Dawn il-minuti ġew approvati fl-451 laqgħa li saret nhar it-Tnejn 15 ta' Ġunju, 2015.

Marc Vella Bonnici  
Sindku